

IL-BIDWI

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Nru. 25

IT-TNEJN, 15 TA' NOVEMBRU, 1943.

Nru. 25

GIEH LIL MIN JISTHOQQ

TISLIMA LIL SIR JOHN RUSSELL, F.R.S.

(Minn K. Zammit Marmarà, M.B.E.)

SIR John Russell F.R.S., li ghadu kif għalaq 70 sena, kien Direttur tar-“Rothamsted Experimental Station” u issa irtira minn din il-karika tiegħu wara li ta lid-dinja kollha xogħol sabiħ u ta' siwi. Sir John Russell hu wiehed mill-awtoritajiet ewlenin dwar il-kimika tal-Biedja. Barra mill-kotba tiegħu li huma magħrufa mill-istudenti u mexxejja tal-Biedja f'kull pajjiż, Sir John Russell ivvjagga hafna fl-Amerika, fir-Russja, fl-Indja, fl-Afrika u f'bosta pajjiżi oħra u dejjem ha miegħu notamenti ta' tkixxif dwar il-prodotti li hu stess kien ikun għamel.

Il-Laboratorji ta' Rothamsted kienu ilhom taht it-treġġja tiegħu mill-1912, u tahtu l-esperimenti

“IL-BIDWI” GHALL-BDIEWA!

Dawk il-bdiewa li jafu jaqraw, jew għandhom xi hadd fil-familja li jaf jaqra, u jixtiequ li jiksbu kopja ta' “IL-BIDWI” b'xejn għandhom jiktbu lill-Editor, “Il-Bidwi”, Uffiċju tal-Biedja, il-Għammieri.

Dawk il-bdiewa li wara li jaqraw “IL-BIDWI” ma jerfgħuwx, huma mitlubin inewluh lill-Bdiewa shabhom li minnu jistgħu jkun jafu hafna f'wejjeġ meħtieġa għas-sengħa tagħhom u għall-gid tagħhom.

li għamel kienu xterdu sewwa. Hu dejjem inkoragixxa x-xjenzjati ta' pajjiżi oħra biex iżuru Rothamsted u jgħidmu wkoll hemmhekk. Fis-swali ta' dak il-qasam famuż ltaqa' ma' nies ta' xi tnax-il Nazzjon differenti.

Bosta mill-esperimenti li saru u bosta minn dak li nafu dwar id-demel artifiċjali hu xogħol ta' Sir John Russell. L-istudju tal-Bjoloġija, ta' l-insetti tal-pjanti, tal-ħlejjaq ta' mikrobi żgħar li ma jidhrux li jinsabu fil-hamrija (Bacteria), u bosta studju ta' ħtieġa kbira ġew kollha 'l quddiem bit-ħabrik, għerf u sabar tiegħu.

Fit-tmiem tal-karika tiegħu, Sir John Russell għandu t-tislim ta' l-istudenti kollha tal-Biedja ta' kull pajjiż. Hu wiehed mill-ftit li iddedika ħajtu biex itejjeb il-biedja tad-dinja li hi ta' gid kbir lill-umanità. Bosta mit-tkixxif tiegħu zied mhux ftit fil-produzzjoni ta' l-ikel f'din il-gwerra.

Minn din il-Gżira tal-“George Cross”, aħna il-mexxejja ta' “Il-Bidwi” li ipproffittajna bosta drabi mix-xogħol tiegħu, ukoll ningħaqdu flimkien u nixtiequ li naja twila fil-kwiet u fil-paċi.

AD MULTOS ANNOS.

GHELUQ SENA

BIL-HARGA ta' din id-darba, “Il-Bidwi” jagħlaq l-għomor ta' sena minn mindu beda joħroġ l-ewwel darba mid-Dipartiment tal-Biedja. Għural iehor bħal dan, u taht l-istess isem, kif jafu bosta qarrejja, dari kien joħroġ taht it-tmexxiya tas-Sur Karm Zammit Marmarà, M.B.E., li l-lum huwa l-“Agricultural Liaison Officer” tad-Dipartiment tal-Biedja u l-Editor ta' “Il-Bidwi” tal-lum. “Il-Bidwi” ta' qabel ma kienx baqa' joħroġ sabiex jagħmel il-wisa' lil għural iehor ta' l-istess għamla, li kien il-“Melita Agricola”, maħruġ mill-Uffiċju tal-Biedja—u billi s-Sur Karm Zammit Marmarà ma xtaqx ifixkel l-amministrazzjoni tal-Biedja tal-pajjiż, dlunk waqqaf il-ħruġ tal-għural tiegħu. Billi l-“Melita Agricola” ma baqgetx toħroġ, is-Sur Karm Zammit Marmarà, sena ilu kien ħajjar il-Gvern biex joħroġ għural li, kien imbagħad, hareġ bl-isem ta' “Il-Bidwi”—isem li tassew jixraq—bil-ħsieb li bih il-bidwi malti u kull min għandu interess fil-biedja jew kultivazzjoni ta' prodotti tar-raba' u għanna jkun jista' jgħallhem metodi godda ta' kultivazzjoni u jkun jaf il-prinċipji li bihom il-Gvern qiegħed imexxi x-xogħol u l-progress tal-biedja u tal-Bdiewa ta' Malta u Għawdex, u sabiex ukoll il-bidwi jkollu l-informazzjonijiet kollha li jkun jistgħu fis-sengħa tiegħu, kif ukoll ikollu fil-qosor tagħrif ta' xi avvizi importanti li 'l hawn u 'l hinn joħroġ id-Dipartiment tal-Biedja.

Kif naraw fil-hamsa u ghoxrin hargha ta' “Il-Bidwi”, jigi f'eri minn dik tal-15 ta' Novembru, 1942 sa din tal-15 ta' Novembru, 1943, il-bdiewa, il-genniena u n-nies kollha li jaqraw “Il-Bidwi” għandhom mera tal-pulitka u hidma tad-Dipartiment tal-Biedja fl-eqgħel żmenijiet ta' twegħir għall-gzejjer ta' Malta meta l-biedja tagħna kellha tiegħu l-aqwa sehem għad-difża u ħajja tal-popolazzjoni—barra minn dana, “Il-Bidwi, ma' tul din is-sena ta' ħajja, wera u fisser b'artikoli editorjali u b'artikoli oħra s-sistema dwar il-Kontroll tas-Swieq u Tqassim ta' Hxejjex, il-proġett ta' Għaqdiet Ko-operativi, taċ-Censiment tar-Raba', ta' l-Industriji tagħna li għandhom x'jaqsmu mal-Biedja, u fl-aħ-harnett il-Proġett il-Kbir ta' Raba' Bagħli f'Saqwi bis-sistemi godda tat-tisqija tar-raba'—hwejjegħ kollha li fuqhom id-Dipartiment deherlu li għandu jibni mill-gdid il-biedja tagħna fuq pedamenti sodi għall-progress u risq tal-biedja u tal-bidwi.

Ta' min jifrah li dan id-daqsxejn ta' għural s'issa bil-hidma qalbenija ta' l-Editor, is-Sur Karm Zammit Marmarà, u bil-għajnuna ta' xi nies tad-Dipartiment, fosthom it-Traduttur u Editor tal-Propaganda u ta' xi oħrajn li 'l hawn u 'l hinn għogħbhom jiktbu xi artikoli ta' fejda fuq il-biedja, “Il-Bidwi” mexxa dejjem bil-qluġh miftuħa u b'riħ tajjeb fuq il-ħalel ta' baħar li s'issa kellu jgħaddi minnu. “Il-Bidwi” l-lum sar il-ħabib ta' bosta nies u jfittxu kulhadd, sew il-bidwi, sew il-gennien u sew id-dilettant tal-għanna, u kemm ukoll kull bniedem iehor li għandu għal qalbu l-gid tal-biedja tagħna. tant li l-publikazzjoni ta' “Il-Bidwi” minn hargha ta' 500 kopja kellha wara ftit tiżdied ma' l-elfejn, u minn xi xahar 'l hawn qiegħed kull darba joħroġ bin-numru sabiħ ta' erbat elef kopja.

Jalla l-egħluq ta' dis-sena għomor ikun għall-“Bidwi” ta' risq għal bosta u bosta snin oħra!

IL-WIRJA TAL-BHEJJEM FIL-QASAM TAL-GHAMMIERI

(R. Hay)

Ftuħ tal-Wirja

IS-SIBT u l-Hadd, it-23 u l-24 ta' Ottubru, it-triqat kollha kienu jwasslu sal-Ghammieri, Mill-hin tas-sebħ 'il quddiem kien hemm bħal kurrent għaddej dejjem ta' zwie-mel ileqqu u nodfa, ponijiet hfiel ilebbtu u jghollu saqaj-hom, armati b'ingenji miżbughin friski, bghula u hmir se-jrin lejn it-trieq li tiehu għall-Wirja li twaqqfet u nfethet mid-Dipartiment tal-Biedja fil-Qasam tal-Ghammieri.

Bhejjem ohra, baqar, moghoż, nħaġ u fniek kienu wkoll waslu f'hin jew iehor, biċċiet minnhom bil-mixi ohrajn fuq xi bħeċċ ta' l-ingenji; iżda kollha kienu fl-isbaħ kondizzjoni u kollha kienu juru fil-bixra tagħhom li sidhom huwa ferhan bihom u li fihom kellu l-isbaħ tama.

Majjali u Gniedes

Kien hemm numru sabiħ ta' bhejjem u annimali minn diversi bnadijiet tal-Gzira, u f'xi klassijiet tal-Wirja minn fost is-sitta u erbghin waħda li kien hemm il-pika ta' bejniethom għal premijiet kienet daqsxejn waħda qawwiya. B'kollox inkitbu 'l fuq minn 400. Fil-klassijiet tal-majjali l-Armata u l-Forza ta' l-Ajru għamlu figura sabiħa.

Ir-"Royal Air Force" ta' l-istazzjon ta' Hall Far kellhom tassew biex jifirru bihom infushom għax rebhu erba' premijiet minn hamsa li kien hemm miktubin. Hanzira Sewda Ingliża ta' Essex ta' kobor tal-ghageb, li fil-maqel tagħha il-Flt. Lt. Evans hela kemm-il-siegha jħabrek u jiehu hsiebha, ma rnexxielhiex tahtaf il-premju tat-tazza lil Hanzira Bajda tar-razza l-Kbira li hi ta' nisel iżjed fin, iżda billi din giet mill-istess maqel, dawk ta' Hall Far ma ddispaċiathomx, iżda ferhu wkoll. It-Tenent Ceraxhe tal-Linton Barracks, li kellu x-xorti jiehu l-ewwel premju għal hanzira tal-wiri, għamel gieh lill-Armata. Jidher li bħalissa l-hegga għat-trobbija tal-hnieżer u kultivazzjoni tal-gonna kulma tmur qiegħda tiehu xehta kbira fost in-nies tas-Servizz—xehta li ahna lkoll għandna nifirru biha.

Fil-waqt li konna qegħdin naraw il-bhejjem ahna waqaf-na nitghaxxu b'gendus tar-razza mill-isbaħ tas-Sur Joseph Zahra li bih rebah it-tazza mogħtija mill-Agent Direttur tal-Biedja.

Baqar, Zwiemel u Fniek

Il-konkors tal-hlib tal-baqar rebhu s-Sur Manwel Mifsud minn San Ġiljan; il-baqra tiegħu fi 18-il-siegha halbet 25 libbra jew 2 galluni u nofs halib. Premju tal-hlib tal-moghoż iebhu s-Sur Karm Borg mill-Marsa; il-mogħħa tiegħu halbet 10 libbra u nofs, madwar gallun, f'24 siegha.

Kien hemm għall-wirja zwiemel mill-isbaħ u l-harsa ghajjura ta' bosta nies kienet mixhuta lejn il-bhejjem tax-xogħol, zwiemel mill-isbaħ tas-Sur Stiefnu Cardona, kif ukoll lejn id-debba tas-Sur Salv Axisa li rebhitlu t-tazza.

Dwar il-fniek ahna sirna nafu mis-Segretarju ħabrieġi tal-Wirja, is-Sur Vincens Rizzo, illi Fniek tar-razza l-Kbira, hekk magħrufa bl-isem ta' "Flemish Giants", din id-darba kien hemm għall-wirja iżjed minn f'kull wirja mis-sena 1935 meta l-Wirja tal-Fniek u tat-Tjur kienet saret l-ewwel darba fil-Gonna ta' Sant' Anton. F'din il-klassi ħa l-ewwel promju s-Sur Ebejer Slythe, it-tieni premju s-Sur Hector Borg u t-tielet premju s-Sur Leli Curmi. L-eżaminaturi tal-Wirja sabu ruhhom f'tit u xejn hekk imfxxklin bil-Wirja tant sabiħa ta' fniek, illi ħtigiħom jagħtu 4 premijiet bħala t-tielet premju b'sogħħa kbira tal-kaxxier!

Kien hemm numru sabiħ ta' fniek miġħutin mix-Xirkiet tat-Tfal li jrabbu l-fniek u f'din il-klassi t-tazza u l-ewwel premju ħadhom Joe Zammit Lewis, mill-Imsida, fil-waqt li t-tieni premju ħaduh Renu Santucci u Joseph Martinelli.

Inbejjed

Għaddejna siegha gmielha nduqu u niggustaw id-differenzi fil-kwalità fina bejn kampjun u iehor ta' nbid, «bon, u kunserva tat-tadam bħala prodotti tal-pajjiż. L-

inbejjed kollha, m'għandna x'ingħidu xejn, kienu għadhom ma sarux għal kollox, iżda l-kampjuni ta' nbid fin tal-mejda tas-Sinjuri La Rosa, l-inbid Mnuskatell tal-Kaptan Caruana tar-Rabat u l-inbid iswed tas-Sinjuri Ahwa Koleiro kienu tassew inbejjed ta' palat mill-aħjar.

L-eżami ta' l-inbid ħtieg esperjenza kbira biex tagħraf tagħżel it-tjubija ta' l-inbejjed, iżda l-eżami tal-għasel kienet haġa wisq iżjed haġfa l-għaliex saħansitra l-palat tagħna, ta' nies li m'ahniex tas-sengħa, sata' jhoss u jinduna bit-togħma bnina tas-sagħtar helu fil-għasel tas-Sur Karm Zammit.

Qara' Hamra tal-Għageb

Ahna bqajna f'tit u xejn b'ħalqna miftuħ meta rajna l-itqal qara' hamra tas-Sur J. Cesareo. Hija kienet tiżen mal-114 ratal; kien toqol ta' muntanja prodott tal-ħaxix!

Bqajna daqsxejn waħda mqarrqin u ma stennejnix li jkun hemm biss erba' esibizzjonijiet mill-gonot tar-raba' mqassam mill-Gvern f'San Ġiljan iżda bħalissa ż-żmien tas-sena huwa f'tit u xejn bejn l-istaguni għall-ħxejjex u din hija forsi r-raġuni illi minn din il-klassi ndaħlu għal din il-wirja f'tit nies.

Meta tagħmel Wirja fil-Qasam tal-Gvern ikun hemm bosta vantaġġi il-għaliex min imur jara l-wirja jista' jdur 'il hawn u 'l hinn skond ma joghġbu u fl-istess hin jara d-diversi xogħlijiet tal-Qasam. Il-fabbrika tal-gobon fil-kmamar tax-xogħlijiet tal-halib, il-wirja u tifsir fuq il-ħrit b'makna tal-mutur li tiġbed moħriet li jħrat tliet raddiet f'daqqa, il-wirja u tifsir fuq id-dris, il-makkinarju tal-ħsad li waqt li jaħsad il-qamħ jorbot it-tiben l'qatet, dana kollu serva biex dak li jkun ivarja u jserraħ għajnejh wara li jkun qagħad iħares għal hafna żmien lejn l-oġġetti l-oħra tal-Wirja. U meta dak li jkun xaba' jara dawn l-egħġubijiet ta' għodod mekkanici s-skiet ta' l-Uffiċċju tad-Censiment tar-Raba' b'dawk il-mappi tiegħu li jsaħħruk u li juruk kull għalqa u l-iċċen gonta raba' f'Malta jħajrek tagħti daqqa ta' għajn ohra, tiffi u titghaxxaq b'xogħlijiet, li f'tit huma magħrufin, tad-Dipartiment tal-Biedja. Jekk imbagħad in-natura bl-egħġubijiet tagħha setgħet tghajji l-għajnejn tan-nies ta' l-libliet, jew lin-nies tal-kampanja billi dawn imdorrijin fiha kuljum, id-Dipartiment ipprova f'din il-Wirja—is-Sibt wara nofs in-nhar—xi divertimenti ċkejkna għal mogħdija taż-żmien u li jagħtuk gost, bħalma hu l-Gbid tal-Habel, li ntrebah mit-team qalbieni tar-"Royal Marines", it-tigrija fl-ixkejjer u premju għal min jaqbad hanzira midluka bix-xaħam. Fl-ewwel ġurnata daqget il-Banda tal-Pulizija u l-Hadd daqget il-Banda ta' l-Artillerija tal-Maltin.

Ftuħ ta' l-Uffiċċju l-Gdid tal-Biedja

Id-Dipartiment tal-Biedja nqeda b'din l-okkażjoni biex fetaħ uffiċjalment l-Uffiċċji l-godda tiegħu li issa jin-sabu fil-bini li dari kien iservi bħala skola tat-Taħriġ għas-sengħa tal-Biedja. Il-ftuħ tad-Dipartiment il-gdid tal-Biedja sar is-Sibt wara nofs in-nhar mill-Eċċellenza Tiegħu l-Isqof ta' Għawdex u mis-Sinjuri Tiegħu l-Loktenent Gvernatur.

Nhar il-Hadd l-Eċċellenza Tiegħu l-Gvernatur spezzjona l-oġġetti tal-Wirja u qagħad jara l-Parata tal-Bhejjem li għaddiet minn quddiemu. Iżjed tard ma' tul il-ġurnata, bejn raxxa xita u ohra, is-Sinjura Campbell għogħha bil-hlewwa kollha tqassam il-premijiet lil dawk kollha li rebhu fil-Wirja, u s-Sur Zammit Marmara, M.B.E., għamel erba' kelmiet lin-nies, fejn fisser fil-qosor il-pulitka li fuqha għallu «ej biħsiebu jimxi d-Dipartiment. F'din l-okkażjoni l-Kumpanija tar-"Rediffusion" għogħha tarma xi "loudspeakers".

Din il-Wirja ġew iżuruha kumpanniji ta' seba' mitt tifel minn skejjet privati u skejjet tal-Gvern, u l-Uffiċċjali Distrettwali tal-Biedja għamlu hiltħom kollha biex, sakemm ippermittielhom il-hin, ifissru l-misterji tal-biedja lil dawk iż-żgħar li ġew iżuru l-Wirja.

B'kollox daħlu jaraw il-Wirja 'l fuq minn 15-il-elf ruħ u l-fehma ta' kull min indaħal biex jikkonkorri kif ukoll ta' min ġie jara l-Wirja kienet waħda, jiġifieri illi l-Wirja kien hemm għalfejn wieħed imur jaraha u li hija tat gost u li serviet fl-istess hin ta' faraġ u ta' fejda f'dawn il-ġranet hekk imqita ta' żmien il-gwerra.

SISTEMI QODMA U GODDA TAS-SAQWI

(C. Said, Uff. Distrettwali)

META aħna nitkellmu fuq "is-saqwi" soltu bil-kelma saqwi nifhmu dik il-bieċa raba' li tissaqqa b'mezzi artifiċjali.

F'Malta hemm diversi nixxighat minn fejn jiġi l-ilma tas-saqwi u dawn in-nixxighat qegħdin issa jiżdiedu u ninqadew bihom mill-aħjar li nistghu. Is-Sur Grieve, li huwa Uffiċjal Esekuttiv fil-Kumitat tal-Biedja ta' żmien il-Gwerra f'Cheshire, l-Ingilterra, u żar din il-Gżira biex jara kif tista' uttjeb il-biedja ta' dawn il-gżejjer kien qal: "L-ilma huwa l-iktar haġa meħtieġa u iktar ma wiehed jipprova ruħu bl-ilma ikun aħjar."

Fl-antik l-ilma għat-tisqija kien jinġieb jew minn nixxighat naturali jew mill-ħażna ta' l-ilma tax-xita ma' tul ix-xitwa, u din il-ħażna l-bdiewa kienu jinqadew biha ma' tul is-sajf kollu.

Din is-sistema ta' tisqija kienet biss isservi għal bçeje ta' artijiet oċġekna. Wara, imbagħad, il-bżonn li jiżdied ir-raba' saqwi gaghāl lill-bidwi li jħaffer spejjer għall-ilma gieri. L-użu ta' muturi tar-riħ li jtellgħu l-ilma u ta' muturi li jaħdmu biż-żejt biex jippumpjaw dan l-ilma kabbar mhux ftit l-artijiet tas-saqwi. Il-lum il-bidwi jaħ tajejeb kemm jiswa l-ilma.

B'danakollu, ftit huma daww il-bdiewa li kienu hekk iħħarġjati li jkollhom provvista xierqa u biż-xaha' ta' ilma b'dawn il-mezzi għalkemm sar kull sforz u ntefqu haħna flejjes sabiex wiehed jinqada mill-aħjar b'dawn is-sistemi tas-saqwi.

Din is-sistema, għalkemm żiedet mhux ftit il-prodotti tal-biedja, wara kollox uriet li dan l-isforz sewa iħtarx f'ħela ta' taħbit u flus il-għaliex il-provvista ta' l-ilma li wiehed kiseb, meta tqis l-armar u l-ispejjeż li saru, kienet oċġekna.

Difatti mill-istatistika tal-biedja tagħna jidher illi minn total ta' 162,000 tomna raba' li jistgħu jinhādmu f'dawn il-gżejjer, ma hemmx minnhom ħlief 8,000 tomna ta' raba' saqwi. Dan juri biċ-ċar li jekk ma tiżdiedx il-provvista ta' l-ilma bi kwantità sewwa, "li hi l-iktar meħtieġa", ir-raba' saqwi ma jkunx jista' jiżdied.

Il-proġett il-gdid tas-saqwi mexa haħna 'l quddiem b'riħet il-mossa li ttieħdet mill-Gvern ma' tul dawn il-ftit xhur ta' l-aħħar. Dan il-proġett il-gdid, li qieghed jitmexxa mid-Dipartiment tal-Biedja flimkien mad-Dipartiment ta' l-Ilma, meta jitlesta, iżid in-nofs tal-kobar tas-saqwi li għandna l-lum.

L-ilma, skond dan il-proġett il-gdid, jittieħed b'taħfir ta' toqob fil-fond—toqob imħaffir b'makna li tgħagħgħok; li, soltu thaħfir mal-40 pied kuljum. Dan it-taħfir ta' toqba, ta' 10 pulzieri dijametru, jnżel sa 50 pied l-isfel mill-livell tal-baħar illi, skond ir-reguli tax-xjenza, huwa l-aħjar fond.

S'issa thaħfiru bosta minn dawn it-toqob u jidhru li rnexxew haħna, u minnhom il-pompi ta' l-ilma diġà qed itellgħu miljuni ta' galluni ta' ilma, sew għat-tisqija tal-prodotti kemm ukoll għax-xorb.

Il-proġett il-gdid tas-saqwi li, skond ma jixraq, hu msemmi "Proġett tas-Saqwi ta' Lord Gort V.C.", ilu diġà jaħdem minn xi xhur u żewġ taqsimiet ta' raba' saqwi, jiġifieri t-Taqsuma tas-Saqwi Nru. 1 (f'Hall Għaxaq) u t-Taqsuma tas-Saqwi Nru. 2 (iż-Zejtun) diġà mxew sewwa 'l quddiem f'dan il-proġett. Fiż-żewġ taqsimiet hemm mal-200 tomna raba' bagħli mill-aħjar li diġà biċċa min-nhom tbiddlu f'raba' saqwi fi ftit taż-żmien.

Minn dan il-proġett il-gdid ikkontrollat mill-Gvern sa jinbtu xi erbħin taqsimiet ta' raba' saqwi mxerrdin ma' Malta u Għawdex kollu. Kull waħda minn dawn it-taqsimiet ta' raba' għas-saqwi f'ha mal-mitt tomna ta' raba' bagħli. Dan ifisser li sa jittieħed u jithāddem l-ilma ta' wesgħa art jew ta' biċċa raba' għall-gid ta' daww kollha li jaħdmu f'dik il-wesgħa art li ġiet magħżula.

Ix-xogħol kollu ta' titqib, armar, u ippumpjar u tqas-

sim ta' ilma jieħu ħsiebu l-Gvern u l-bdiewa ma jkollhomx ħlief iħallsu dritt ta' 6s.8d. f'kull tomna raba' u rata xierqa haħna ta' mhux iżjed minn 8d. f'kull 1,000 gallun ilma, għall-ilma li jaħlu.

Barra minn dan, il-Gvern qies u haħseb sabiex il-qbiela f'dawn it-taqsimiet ta' raba' ma toghħliex, jekk qatt sid l-art jittanta li jgħolliha.

Kif kull bidwi għandu jifhem minnufih, dan il-proġett sa jiswa lill-Gvern somom kbar fiż-xogħol ta' (a) titqib; (b) armar ta' pompi fi spejjer fondi; (c) bini ta' ġibjuni kbar għall-ilma; (d) tqegħid ta' kanen f'kull biċċa raba' tas-saqwi u (e) manutenzjoni ta' dan is-servizz kbir ta' l-ilma.

L-ilma li qed jittieħed mill-artijiet li hemm imdaħħlin f'dan il-proġett tas-saqwi s'issa jidher li hu tajejeb u ġej bi kwantità kbira. Biżżejjeħ insemmu bħala eżempju illi l-pompa li tqieghdet f'Hall Għaxaq ilha taħdem bla ma taqta' qatt mat-tliet xhur, 22 siegħa kuljum, u ttaħla' fis-siegħa mal-4,000 gallun ilma.

Għandu wiehed jifhem tajejeb illi dan il-Proġett tas-Saqwi l-gdid, kif juri l-isem tiegħu li nħoloq bis-saħħa tad-deħen u thaħrik tal-Gvernatur tagħna, għandu jkun użat għalkollox minn kull bidwi haħtieli li jinżerta jkun hekk iħxurtjat li jkollu xi biċċa art tiegħu mdaħħla f'xi Taq-sima ta' dawn l-Artijiet tas-Saqwi.

—:x:—

SKERZI F'XI TNISSIL TA' PJANTI

(J. G. Wallace)

MINN nofs is-Seklu Sbatax deħret xi kitba fuq xi għamliet jew fuq razez strambi ta' pjanti li bħal-hom ma kinux deħru qabel, u li skond ma jidher, kellhom is-sinjali ta' żewġ razez jew speci differenti u b'danakollu din il-haġa hekk stramba ma kenitx tidher li ġejja minn dakra jew taħlit bejn żewġ razez ta' pjanti differenti. Dawn ix-xorta ta' skerzi l-ewwel ma deħru u ssemew fil-frott ta' l-agrumi sa mill-1646 u din ir-razza ta' pjanti hija l-lum l-iktar waħda li tirkatċa f'dawn l-is-kerzi ta' tniissil il-għaliex dlonk jidhru fil-weraq u fil-frott tagħhom. Bosta nies osservaw dawn l-iskerzi fil-weraq im-żewġin jew fil-frott imżewwaq tas-siġar tal-laring.

Xi wħud minn nies dawn l-iskerzi osservawhom f'xi pjanta komuni li tagħmel żewġ kuluri differenti ta' fjuri fuq l-listess zokk, bħalma hija l-pjanta tal-krisantemi, li fihom dawn l-iskerzi huma haġa hekk komuni. Ftit huma daww in-nies li ssibhom jemmu illi l-patata, prodott hekk ordinarju, tista' tagħmel dawn l-iskerzi, u, b'danakollu, hija haġa minnha illi l-lum waħda mill-iktar varjetajiet popolari tal-patata fl-Ingilterra u l-aħjar waħda li żżomm —li hi l-"Golden Wonder"—mhix haġ'ohra ħlief razza ta' pjanta mniissla minn skerz. Xi erbħin jew haħsin sena ilu raġel li kien qed jaħdem fid-Distrett Skoċċiż ta' Angus kellu għalqa b'wiċċ patata bajda "Langworthy" li kienet dak iż-żmien timxi haħna, u fil-waqt li kien qed jaħla' dan il-prodott lemaħ patata li kellha ċertu kulur haħrani skur fi pjanta waħda. Huwa rafa' din il-patata, rana' żeragħha s-sena ta' wara, u, wara li sabha li hi kwalità fina, issokta irabbi minnha u jzid fil-prodott tagħha. Minn din huwa, imbagħad, niissel dil-kwalità ta' patata li l-lum hija mxerrda haħna, li hija l-"Golden Wonder".

L-iktar pont interessanti dwar din il-patata "Golden Wonder" huwa dak li tista' tinsuza għal sperimenti ohra ta' tniissil.

Jekk l-eġħjun tal-patata "Golden Wonder" jinqatgħu ohxon, imbagħad tiżra' l-bçejeħ maqtugħin, inti għandek issib illi dawn jarmu minn ġewwa l-laħam (jew minn taħt il-koxra) u jiproduċu patata bajda. Difatti hija targa' tagħmel ix-xorta ta' patata ta' qabel li hi l-"Langworthy" minn fejn kienet tniisslet. Ma għandux wiehed jaħseb ma-dankollu illi l-pjanti kollha mżewqin fil-weraq jew frott tagħhom huma skerzi ta' tniissil, il-għaliex xi mindaqgħiet it-tiżwiq (bħa tħajja' bojod) huwa iħkaġunat mill-marda tal-werqa mgieghda.

FUQ IZ-ZUNTIER

PEPPI U TONI

(G. Zammit-Marmarà M.B.E.)

PEPPI.—X'ghandna, Ton? Xi hames minuti ilu ghaddejt u rajtek ma' Mikiel ta' Karla, u bgajt sejjer ghax rajtkom skantati u ma ridtx infixkilkom.

TONI.—Iva, Pepp. Ghax kont qed nghallmu ftit artimetka mentali.

PEPPI.—Xi tkun din, xi haga ta' l-ikel, Ton?

TONI.—U x'ikel ikel. Kalkulazzjoni minghajr kitba. Hekk ara. Naghtu kas ghaxar baqriet jaghtuk gallun halib kull wahda, u ghaxra ohra jaghtuk nofs gallun kull wahda, kemm il-gallun halib tiehu minn 20 baqra?

PEPPI.—20 gallun!!

TONI.—Ma taf xejn arimetka, Pepp!

PEPPI.—Imma dak ghax ma tifhimx fil-halib, jekk tahseb li tiehu biss 15-il-gallun! Anzi, jekk inhalli f'idejn Katarin tieghi tohrog 25 gallun zgur!

TONI.—Kemm int disonest!

PEPPI.—Isma', Ton, tabilhaqq illi l-Gvern sejjer jghaddi ligi li biha jaghti d-dritt lill-bidwi biex izomm ir-raba' tieghu?

TONI.—Id-Dipartiment tal-Biedja ressaq ligi quddiem il-Gvern li, jekk tghaddi, taghti dawn id-drittijiet lill-bidwi u jkollu wkoll dritt għall-benefikati li jkun għamel jekk ifittillu jitlaq ir-raba'.

PEPPI.—Kieku tajjeb. Imma nghid jien x'klen li gagħal lid-Dipartiment tal-Biedja jahseb f'dan?

TONI.—Għax kif inhi l-ligi l-lum mhi sewwa xejn. Bhallikieku bidwi li ilu għal żmien twil bir-raba' mqabbel għandu, jagħmel hafna benefikati fih, u wara li jirrangħ is-sid jghollilu l-qbiela...

PEPPI.—.....ajma hej!.....

TONI.—Jghollilu l-qbiela u jekk ma jaččettax igagħlu jagħmel il-wisa' għal xi bidwi ieħor! Jigifieri li taħt il-ligi tal-lum ma jaqbilx li jagħmel benefikati, għaliex jew int stess ikollok thallas qbiela oghla għal benefikati li tkun għamilt inkella tkun frixt is-sodda għal haddieħor.

PEPPI.—Hekk mhux sewwa.

TONI.—U zgur li mhux' sewwa. B'hekk il-biedja qatt ma tigi 'l quddiem. Allura jinhtieg u kien jinhtieg li jsir xi haga bil-għaqal u bil-gustizzja għal kulhadd, biex il-bidwi jkun zgur li zgur li l-benefikati li jagħmel igawdihom hu u mhux haddieħor. B'hekk ir-raba' tagħna jkun jista' jigi iżjed 'il quddiem ghax fih il-bidwi jahdem bil-qalb u minghajr biża'.

PEPPI.—Il-hsieb kieku tajjeb, Ton, jekk isehh. Allura il-bidwi jahdem bil-qalb u minghajr biża'.

TONI.—Le, mhux qatt! Il-ligi għandha tkun gusta! Jekk ikun bidwi li jitraskura r-raba', li ma jhallasx kera, jew li jagħmel xi hsara, allura s-sid ikollu dritt ikeččih bir-raġun kollu. Fi ftit kliem, bidwi tajjeb li jahdem ir-raba' skond ma titlob is-sengħa, u li jhallas il-qbiela kif jixraq, ma jkollux biża'.

PEPPI.—Grazzi, mill-informazzjoni li tajtni, Ton. Saħħa.

TONI.—Bongu; selli għal Gerit!

:x:

IL-GRIEDEN U KIF TEQRIDHOM

(Ediżtur tal-Propaganda, Uffičju tal-Biedja)

(Jissokta minn "IL-BIDWI" Nru. 23)

Il-grieden li jieklu minnha idumu ma jmutu minn 4 sa 20 gurnata. Jekk il-qtatess jew klieb iduqu minn din il-lixka dawn jittgħaxxu u juru sinjali ta' avvelenament, iżda wara ftit jergħu jistejgħu.

Minn xi ftit taż-żmien 'l hawn qegħdin jintużaw ċerti lixki lesti minn faħbriki u li ma humex hekk perikulużi għall-annimali oħra, fost dawn insemmu l-preparat tal-Għansar Aħmar mħallat bid-dqig u l-aringi, u l-preparat tal-Barjum jew Karbunaż tal-Barju. Dan hu trab abjad li jityallat mad-dqig u x-raħam jew man-nuħħala. Din is-sustanza ma toqtolx malajr.

Il-gib, virgini li semmejna hawn fuq hija sustanza li rnexxiet hafna iżda mhux ta' min jinqeda biha ghax il-

grieden ibatu biex imutu meta jieklu minnha. Il-grieden sakemm imutu taqbadhom bħal rabja u joqtlu bil-gdim tagħhom lill-grieden l-oħra shabbhom. Mezz ieħor biex wiehed jeqred il-grieden huwa l-gass tal-kubrit jew tač-čjanur li jintreha għal gēwwa pajp imdeffes f'toqba tal-grieden.

Meta wiehed juża dawn il-veleni għandu jbiddeq sew il-kwalità kemm l-għamla tal-lixka ghax il-grieden jekk jindunaw li ċertu ikel qiegħed joqtol lil shabbhom dawn dlonk jistmerruh u ma jersqux lejha. Mezzi oħra biex jin-qerdu l-grieden kienu qed jintużaw ukoll f'xi pajjiżi, mezz li ma tantx jaqbel li wiehed jużahom għal periklu li fihom. Dawn il-veleni huma magħrufin mill-fabbriki Ingliżi bl-isem ta' *Rat Viruses* li fihom id-dud jew mikrobi tal-mard tal-grieden. Il-grieden li jieklu minn dawn il-lixkiet jew sustanzi mēappsin fuq xi ħobż, laħam, ečč., jimirdu u jēappsu bil-mard lill-grieden shabbhom. Iżda dawn is-sustanzi huma wkoll perikulużi għall-annimali l-oħra tad-dar u xi minndaqqiet għall-bnedmin ukoll. Gara li f'xi stabbilimenti fejn kienu jużaw minn dawn is-sustanzi nfexxet xi marda qawwiya fost in-nies ta' postijiet fejn intasbet xi wahda minn dawn is-sustanzi.

TMIEM

:x:

A V V I Ż I

UFFIČĠJU PRINCIPALI TAL-BIEDJA FL-GHAMMIERI.—Ngharrfu li l-Uffičju Principali tal-Biedja, mil-Liceo tal-Hamrun, ittieħed fil-Qasam tal-Gvern, il-Għammieri, il-Marsa. Telefoni Central Nru. 4940.

KUPRU. — Dawk il-bdiewa li għandhom bżonn tal-Kupru biex ibixxu l-patata tax-xitwa għandhom imorru jehdu minn għand il-pitkal tagħhom.

KUMPENS GħALL-HSARAT FIR-RABA'. — Dawk il-bdiewa li jixtiequ jitolbu xi kumpens għall-hsarat li sarulhom mill-Awtoritajiet Militari dwar xi postijiet użati mill-Militar bħala kampijiet fir-raba' tagħhom għandhom jirrapportaw fi-qereb Uffičju tal-Biedja tad-Distrett tagħhom minghajr dewmien. It-talba għandha ssir għal hsarat ikkaġunati b'xogħlijiet jew tibdil li sar mill-Awtoritajiet Militari. Hsarat oħra bħalma hu serq għandhom jigu irrappurtati l-Għassa tal-Pulizija.

Ebda talba fuq hsarat dwar postijiet użati mill-Militar għall-kampijiet ma tigi ikkalkulata wara l-15 tax-xaħar id-dieħel.

ŻRIERAGħ U XTIELI GħAL BEJGH. — Id-Dipartiment tal-Biedja jgharraf lill-bdiewa u lil dawk kollha li għandhom ġnien illi bħalissa hemm kwantità kbira ta' xtieli mlaħħqin fil-Qasam tal-Gvern tal-Għammieri b'dawn il-prezzijiet:—

Kabočči (ta' barra u tal-pajjiż)	1s. il-mija.
Gdur (tal-pajjiż magħżulin)	9d. il-mija.
Indivja u bisbies	6d. il-mija.

Il-bdiewa jistgħu jieħdu kwantitajiet sfużi ta' żrieragħ ta' bosta mill-hxejjex mill-Qasam tal-Għammieri, fil-waqt li dawk li għandhom ġnien ikunu jistgħu jieħdu pakketti taż-żrieragħ mill-Postijiet tal-Fniek tar-Razza, mill-Uffičji tal-Biedja tad-Distrett, mill-Posta Nru. 132 tal-Bejgh taż-Żrieragħ u Xtieli, is-Suq tal-Belt u mill-Qasam tal-Għammieri.

BEJGH TA' FUL. — Sa nħar il-Hamis, il-25 ta' Novembru, 1943, l-Uffičju tal-Biedja, l-Għammieri, jirčievi offerti ghax-xiri ta' 100 qantar ful tajjeb għall-ikel tan-nies, iżda mhux tajjeb għaž-żriħ. Dan il-ful fih 40 qantar "Threefold White", 10 qnatar "White Windsor" u 50 qantar "Green Windsor". Min irid jista' jmur jara kamp-juni ta' dan il-ful fil-Qasam tal-Gvern, il-Għammieri, il-Marsa, fil-hinijiet tax-xogħol. Min jieħu xi offerta jkollu jgiħ l-ixkejjier tieghu. Il-ful għandu jingabar mill-Qasam tal-Gvern fi żmien tliet ijiem minn mindu tigi milqugħa l-offerta, u min jonqos minn dan jista' jehel multa ta' £5. Hlas mal-kunsinna.

L-Aġent Direttur tal-Biedja jzomm id-dritt li jirrofta kull offerta jew l-offerti kollha li jirčievi.

Il-formuli ta' l-offerti jistgħu jittieħdu mill-Uffičju tal-Biedja, il-Għammieri, u mill-Uffičji Distrettwali tal-Biedja f'Malta u Għawdex.